

СЛУЖБЕН ВЕСНИК

на Република Северна Македонија

Број 114

2 мај 2020, сабота

година LXXVI

www.slvesnik.com.mk

contact@slvesnik.com.mk



СОДРЖИНА

	Стр.
1550. Одлука за изменување на Одлуката за издавање на Лиценца за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со еуросупер БС 95, еуродизел БС, екстра лесно (ЕЛ-1) и мазут (М-1).....	2
1551. Правилник за изменување и дополнување на Правилникот за лиценци.....	2
Огласен дел	1-8

РЕГУЛАТОРНА КОМИСИЈА ЗА ЕНЕРГЕТИКА И ВОДНИ УСЛУГИ НА РЕПУБЛИКА СЕВЕРНА МАКЕДОНИЈА

1550.

Врз основа на член 24 став (1) точка 1) алинеја 17 и член 45 став (1) од Законот за енергетика („Службен весник на Република Македонија“ бр. 96/18 и „Службен весник на Република Северна Македонија“ бр. 96/19) и член 22 од Правилникот за лиценци („Службен весник на Република Северна Македонија“ бр. 51/19, 54/19 и 214), Регулаторната комисија за енергетика и водни услуги на Република Северна Македонија на седницата одржана на 30 април 2020 година, донесе

ОДЛУКА ЗА ИЗМЕНУВАЊЕ НА ОДЛУКАТА ЗА ИЗДАВАЊЕ НА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ ТРГОВИЈА НА ГОЛЕМО СО СУРОВА НАФТА, НАФТЕНИ ДЕРИВАТИ, БИОГОРИВА И ГОРИВА ЗА ТРАНСПОРТ - ТРГОВИЈА НА ГОЛЕМО СО ЕУРОСУПЕР БС 95, ЕУРОДИЗЕЛ БС, ЕКСТРА ЛЕСНО (ЕЛ-1) И МАЗУТ (М-1)

1. Со оваа одлука се врши изменување на Одлуката за издавање на лиценца за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1) („Службен весник на Република Македонија“ бр. 23/12, 46/14, 99/17, 73/18, 17/19 и „Службен весник на Република Северна Македонија“ бр. 58/19 и 214/19), а со тоа и на лиценцата за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1) на Друштвото за производство, промет и услуги СУПЕРТРЕЈД ДООЕЛ увоз-извоз Скопје.

2. Измената на лиценцата од точка 1 на оваа одлука се врши по барање на носителот при што во Прилог 1, точка 10, став (1) по зборовите „сопственост на Рудници и железарница УСЛУГИ акционерско друштво Скопје“ се додаваат зборовите:

„и три резервоари за трговија со ЕУРОДИЗЕЛ, R1 и R2 со вкупен волумен од 5279m³ и R3 со вкупен волумен од 5404m³, на КП бр.5340/1 објекти бр.168 и 169, КО Кисела Вода 2, Скопје, сопственост на Друштво за производство, промет и услуги ХЕМИСКИ ИНЖЕНЕРИНГ ДОО Скопје“.

3. Оваа одлука влегува во сила со денот на донесувањето, а ќе се објави во „Службен весник на Република Северна Македонија“ и на веб страницата на Регулаторната комисија за енергетика и водни услуги на Република Северна Македонија.

УП1 бр. 11-35/20
30 април 2020 година
Скопје

Претседател,
Марко Бислимоски, с.р.

1551.

Врз основа на член 24, став (1), точка 1), алинеја 3 од Законот за енергетика* („Службен весник на Република Македонија“ бр. 96/18 и „Службен весник на Република Северна Македонија“ бр. 96/19), Регулаторната комисија за енергетика и водни услуги на Република Северна Македонија на седница одржана на 30 април 2020 година, донесе

ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ЛИЦЕНЦИ

Член 1

Во Правилникот за лиценци („Службен весник на Република Северна Македонија“ бр. 51/19, 54/19 и 214/19) во членот 6 во ставот (1) по зборот „За“ се додаваат зборовите „отпочнување на постапка за“.

Член 2

По членот 12 се додава нов член 12-а кој гласи:

„Член 12-а

Во случаите кога Регулаторна комисија за енергетика донесува решение за отфрлање на барањето согласно член 9, односно одлука за одбивање на барањето согласно член 12 од овој правилник, како и во случај на откажување од поднесеното барање, упатениот надоместок за издавање, менување, продолжување и пренесување на лиценците за вршење на енергетски дејности како и за упис во регистарот, не му се враќа на барателот.“

Член 3

Во членот 18 во ставот (2) зборовите „и електронски во pdf. Формат“ се бришат.

Член 4

Во членот 22 во ставот (1) зборовите „намалување или зголемување“ се заменуваат со зборовите „намалување, зголемување или пренамена“.

Член 5

Во членот 31 во ставот (1) по точката 2) се додава нова точка 3) која гласи:

„3) ако носителот на привремена лиценца не започне со градба и/или не го изгради енергетскиот објект во рокот утврден во одобрението за градење или одобрението за реконструкција или одобрението за доградба или надградба или решението за изведуваче на градба, односно поставување на опрема во случај кога за изградбата на објектот не е потребно одобрение за градба издадени од надлежен орган согласно закон, односно во рокот за започнување со градба и/или рокот за изградба на енергетскиот објект утврден во Законот за градење“.

Точките 3) и 4), стануваат точки 4) и 5).

Во ставот (3) зборовите „став (1) точка 1) и 2)“ се заменуваат со зборовите „став (1) точки 1), 2) и 3)“.

Член 6

Во членот 32 ставот (2) се менува и гласи:

„Во случаите од став (1) точка 1) од овој член во соопштението за поднесено барање од член 8 став (5) од овој правилник, се објавува и информација дека во текот на постапката Регулаторната комисија за енергетика може да одлучи да не одржи подготвителна седница“.

Ставот (3) се менува и гласи:

„Во случаите од став (1) точки 2) и 3) од овој член, кога Регулаторната комисија за енергетика постапува по соодветно барање, објавува соопштение за поднесеното барање согласно член 8 ставови (5) и (6) од овој правилник со информација дека во текот на постапката Регулаторната комисија за енергетика може да одлучи да не одржи подготвителна седница“.

Член 7

Во Прилогот 2 Образецот БЛ 22 се заменува со нов Образец БЛ 22 кој е даден во Прилог и е составен дел на овој правилник.


Член 8

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 01-1095/1
30 април 2020 година
Скопје

Претседател,
Марко Бислимоски, с.р.

Образец БЛ 22

 Регулаторна комисија за енергетика и водни услуги на Република Северна Македонија	БАРАЊЕ ЗА МЕНУВАЊЕ НА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ	 Република Северна Македонија
1. Податоци за Барателот: Назив: Седиште: Е-пошта (e-mail): 2. Лице за контакт определено од Барателот: Име и презиме: Телефон: Е-пошта (e-mail):	Приеман печат на Регулаторна комисија за енергетика	
3. Енергетска дејност за која се бара менување на лиценца ☐ производство на електрична енергија ☐ регулирано производство на топлинска енергија ☐ производство на топлинска енергија ☐ комбинирано производство на електрична и топлинска енергија ☐ преработка на сурова нафта и производство на нафтени деривати ☐ производство на горива наменети за транспорт со намешување на нафтени деривати и биогорива ☐ трговија на големо со сурова нафта, нафтени деривати, биогорива и горива за транспорт		
4. Евидентен број на лиценцата		
5. Ако друштвото учествува со удели или акции во други друштва да се наведат друштвата и колкаво е учеството:		
1. МЕНУВАЊЕ ПОРАДИ НАМАЛУВАЊЕ НА КАПАЦИТЕТИТЕ СО КОИ СЕ ВРШИ ДЕЈНОСТА		
1.1. Краток опис на капацитетот за кој се намалува лиценцата и причините за намалувањето		
1.2. Потребна документација ☐ изјава за веродостојноста на податоците и приложената документација ☐ доказ за платен паричен надоместок во висина од 500 евра во денарска противвредност по среден курс на НБРСМ ☐ тековна состојба издадена од Централен регистар на Република Северна Македонија ☐ историјат со промени издаден од Централен регистар на Република Северна Македонија		
2. МЕНУВАЊЕ ПОРАДИ ЗГОЛЕМУВАЊЕ ИЛИ ПРЕНАМЕНА НА КАПАЦИТЕТИТЕ СО КОИ СЕ ВРШИ ДЕЈНОСТА		
2.1. Краток опис на капацитетот за кој се зголемува лиценцата и причините за зголемувањето и/или краток опис на резервоарот (со ознака од имотен лист), назнака од кој во кој дериват се врши пренамената и причини за пренамена на резервоарот (се пополнува само при пренамена)		

2.2. Потребна документација (се пополнува за сите дејности)

- ☐ изјава за веродостојноста на податоците и приложената документација
- ☐ доказ за платен паричен надоместок во висина од 500 евра во денарска противвредност по среден курс на НБРСМ
- ☐ тековна состојба издадена од ЦР на РСМ
- ☐ историјат со промени издаден од ЦР на РСМ
- ☐ информација за економско финансиската состојба на барателот од ЦР на РСМ
- ☐ потврда дека над барателот не е отворена постапка за стечај од ЦР на РСМ
- ☐ потврда дека над барателот не е отворена постапка за ликвидација од ЦР на РСМ
- ☐ уверение за платени даноци и придонеси од УЈП
- ☐ потврда од ЦР на РСМ или уверение од Основен суд дека против барателот не е изречена прекршочна санкција забрана за вршење професија, дејност или должност
- ☐ потврда од ЦР на РСМ или уверение од Основен суд дека против овластеното лице/лица на барателот не е изречена прекршочна санкција забрана за вршење професија, дејност или должност
- ☐ информација од ЦР на РСМ или уверение од Основен суд дека против барателот не е изречена одлука за сторено кривично дело на територијата на Република Северна Македонија

2.2.1 се пополнува само за производство на електрична енергија

- ☐ имотен лист/листови од Агенција за катастар на недвижности како доказ за правото на сопственост на земјиштето на кое се врши дејноста или имотен лист од Агенција за катастар на недвижности со прилежан договор за закуп и договорот за закуп, и/или договор за користење на државно земјиште и/или експропријација, како доказ за правото на користење на земјиштето
- ☐ одобрение за градење или одобрение за реконструкција или одобрение за доградба или надградба или решение за изведување на градба, односно поставување на опрема во случај кога за изградбата на објектот не е потребно одобрение за градба издадени од надлежен орган согласно закон,
- ☐ овластување за изградба на енергетски објекти добиено од надлежен орган и објавено во Службен весник на Република Северна Македонија, согласно Закон
- ☐ договор за концесија или јавно приватно партнерство ако дејноста се врши со користење на природно богатство, односно доказ за правото за користење на природното богатство во согласност со закон
- ☐ водостопанска дозвола или согласност за користење на вода од Министерство за животна средина и просторно планирање (за ХЕЦ и МХЕЦ)
- ☐ основен, изведбен проект и проект на изведена состојба или проект за пренамена/адаптација (за соодветните фази во зависност од видот на енергетскиот објект), изработен од овластени инженери за таков вид на проекти
- ☐ одобрение за употреба на енергетски објект или извештај за извршен технички преглед и ставање во употреба согласно закон
- ☐ документ за монтажа на мерна опрема
- ☐ решение за согласност за приклучување на дистрибутивната мрежа
- ☐ организациона структура на барателот со податоци за бројот, образованието и стручната способност на лицата кои што раководаат со енергетскиот објект и непосредно ракуваат со енергетските уреди и постројки со кои се врши дејноста
- ☐ сертификат за имплементиран стандард МКС EN ISO/IEC 27001 за управување со безбедност на информации (за големи производители - над 80 MW)

2.2.1.1 се пополнува само за производство на електрична енергија од ХЕЦ

- ☐ назив на ХЕЦ
- ☐ еднополна струјна шема (примарна опрема) со легенда
- ☐ податоци за опрема:
- производни единици (агрегати): број на производни единици (агрегати), година на пуштање во работа на агрегат, проценет животен век на агрегат, спремност за функција на автоматска регулација (да/не) и спремност за управување од диспечерски центар,
 - турбина: тип, производител и номинални податоци за турбината,
 - генератор: тип, производител и номинални податоци за генераторот,
 - блок трансформатор: тип производител и номинални податоци за трансформаторот

2.2.1.2 се пополнува само за производство на електрична енергија од ТЕЦ

- ☐ назив на ТЕЦ
- ☐ еднополна струјна шема (примарна опрема) со легенда

☐ податоци за опрема:

- производни единици (блокови): број на производни единици (блокови), година на пуштање во работа на блок, проценет животен век на блок, основно гориво, специфична потрошувачка на гориво (GJ/MWh), спремност за функција на автоматска регулација (да/не) и локација на мерење на електрична енергија за испорака на мрежа,
- парен котел: тип и производител на парен котел и потрошувачка на гориво,
- парна турбина: тип и производител на парна турбина, номинална моќност (MW), број на вртежи (vrt/min), притисок на пареа (MPa), број на одземања, притисок на кондензација (MPa) и начин на поврзување со генератор,
- генератор: тип, производител и номинални податоци за генераторот,
- блок трансформатор: тип, производител и номинални податоци за трансформаторот

2.2.1.3 се пополнува само за производство од МХЕЦ☐ назив на МХЕЦ,☐ еднополна струјна шема (примарна опрема) со легенда,

☐ податоци за опрема: број на производни единици (агрегати), година на пуштање во работа на агрегат, проценет животен век на агрегат, тип, производител и номинални податоци за турбината, тип производител и номинални податоци за генераторот, тип производител и номинални податоци за трансформаторот

2.2.1.4 се пополнува само за производство од ВЕЦ☐ назив на ВЕЦ

☐ општи податоци: година на почеток на градба, година на завршеток на градба, година на почеток на работа, број на производни единици и номинална моќност (MW), зголемување на капацитетот и број на производни единици и номинална моќност (MW), по години

☐ податоци за опрема: број на производни единици, година на пуштање во работа на производната единица, проценет животен век на производната единица, тип и производител на турбина, номинална моќност на турбина, висина на кула, односно столб, дијаметар на ротор, број на лопатки, површина која ја зафаќаат лопатките, тип и производител на генератор, номинална моќност на генератор и номинален напон на генератор

☐ очекувано производство на електрична енергија**2.2.1.5 се пополнува само за производство од ФЕЦ**☐ назив на ФЕЦ

☐ општи податоци: година на почеток на градба, година на завршеток на градба, година на почеток на работа и проценет животен век на ФЕЦ

☐ податоци за опрема: број на фотонапонски панели, тип, производител и номинални податоци на фотонапонски панели, тип, производител и номинални податоци на батерија и тип, производител и номинални податоци на инвертор

☐ годишно сончево зрачење на таа локација☐ очекувано производство на електрична енергија**2.2.1.6 се пополнува само за производство од термоелектроцентрала на биомаса**☐ назив на термоелектроцентрала на биомаса☐ еднополна струјна шема (примарна опрема) со легенда☐ технолошка шема на термоелектроцентрала на биомаса☐ податоци за складирање и снабдување со енергетско гориво и други флуиди што се користат во технолошкиот процес

☐ општи податоци: година на почеток на градба, година на завршеток на градба, година на почеток на работа, број на производни единици, номинална моќност на термоелектроцентрала, расположлива моќност на термоелектроцентрала, максимална моќност на термоелектроцентрала, планирана испорачана количина на електрична енергија на праг на термоелектроцентрала, сопствена потрошувачка, основно гориво и специфична потрошувачка на гориво

☐ податоци за опрема: број на производни единици, година на пуштање во работа на производна единица, проценет животен век на производна единица, тип и производител и номинални податоци за турбина, тип и производител и номинални податоци за генератор и тип производител и номинални податоци за трансформаторот

☐ податоци за основната опрема за сопствена потрошувачка**2.2.1.7 се пополнува само за производство од термоелектроцентрала на биогас**☐ назив на термоелектроцентрала на биогас☐ еднополна струјна шема (примарна опрема) со легенда☐ технолошка шема на термоелектроцентрала на биогас

☐ општи податоци: година на почеток на градба, година на завршеток на градба, година на почеток на работа, број на производни единици, номинална моќност на термоелектроцентрала, расположлива моќност на термоелектроцентрала, максимална моќност на термоелектроцентрала, планирана испорачана количина на електрична енергија на праг на термоелектроцентрала, сопствена потрошувачка, основно гориво и специфична потрошувачка на гориво

☐ податоци за опрема: број на производни единици, година на пуштање во работа на производна единица, проценет животен век на производна единица, тип и производител и номинални податоци за мотор, тип и производител и номинални податоци за генератор и тип производител и номинални податоци за трансформаторот

2.2.2 се пополнува само за регулирано производство на топлинска енергија и производство на топлинска енергија

☐ имотен лист/листови од Агенција за катастар на недвижности како доказ за правото на сопственост на земјиштето и/или основните средства преку кои ја врши дејноста или имотен лист од Агенција за катастар на недвижности со прилежан договор за закуп и договорот за закуп, и/или договор за користење на државно земјиште и/или експропријација, како доказ за правото на користење на земјиштето и/или основните средства преку кои ја врши дејноста

☐ одобрение за градење или одобрение за реконструкција или одобрение за доградба или надградба или решение за изведување на градба, односно поставување на опрема во случај кога за изградбата на објектот не е потребно одобрение за градба издадени од надлежен орган согласно закон,

☐ овластување за изградба на енергетски објекти добиено од надлежен орган и објавено во Службен весник на Република Северна Македонија, согласно Законот за енергетика

☐ основен, изведен проект и проект на изведена состојба или проект за пренамена/адаптација (за соодветните фази во зависност од видот на енергетскиот објект), изработен од овластени инженери за таков вид на проекти

☐ одобрение за употреба на енергетски објект или извештај за извршен технички преглед и ставање во употреба согласно закон

☐ организациона структура на барателот со податоци за бројот, образованието и стручната способност на лицата кои што раководат со енергетскиот објект и непосредно ракуваат со енергетските уреди и постројки со кои се врши дејноста

☐ географска локација на објектите (ГИС)

☐ инсталирана моќност на топланата (MW), со поединечна инсталирана моќност по котел

☐ планирани годишни количини на произведена енергија (MWh/година) по топлана

☐ локација на точки на испорака на топлинската енергија на дистрибутивната мрежа

☐ решение за согласност за приклучување на дистрибутивната мрежа

2.2.3 се пополнува само за комбинирано производство на електрична и топлинска енергија

☐ имотен лист/листови од Агенција за катастар на недвижности како доказ за правото на сопственост на земјиштето и/или основните средства преку кои ја врши дејноста или имотен лист од Агенција за катастар на недвижности со прилежан договор за закуп и договорот за закуп, и/или договор за користење на државно земјиште и/или експропријација, како доказ за правото на користење на земјиштето и/или основните средства преку кои ја врши дејноста

☐ одобрение за градење или одобрение за реконструкција или одобрение за доградба или надградба или решение за изведување на градба, односно поставување на опрема во случај кога за изградбата на објектот не е потребно одобрение за градба издадени од надлежен орган согласно закон

☐ овластување за изградба на енергетски објекти добиено од надлежен орган и објавено во Службен весник на Република Северна Македонија, согласно закон

☐ основен, изведен проект и проект на изведена состојба или проект за пренамена/адаптација (за соодветните фази во зависност од видот на енергетскиот објект), изработен од овластени инженери за таков вид на проекти

☐ одобрение за употреба на енергетски објект или извештај за извршен технички преглед и ставање во употреба согласно закон

☐ документ за монтажа на мерна опрема за електрична енергија

☐ решение за согласност за приклучување на електропреносната или електродистрибутивната мрежа

☐ решение за согласност за приклучување на дистрибутивната мрежа за топлинска енергија

☐ организациона структура на барателот со податоци за бројот, образованието и стручната способност на лицата кои што раководат со енергетскиот објект и непосредно ракуваат со енергетските уреди и постројки со кои се врши дејноста

☐ сертификат за имплементиран стандард МКС EN ISO/IEC 27001 за управување со безбедност на информации (за големи производители - над 80 MW)

☐ географска локација на објектите (ГИС)

☐ основни технички карактеристики на комбинираната постројка

☐ еднополна струјна шема

☐ планирани годишни количини на произведена енергија (MWh/година)

☐ локација на мерни уреди со нивни карактеристики за електрична енергија

☐ локација на точки на предавање на електричната енергија и точки на испорака на топлинската енергија на дистрибутивната

2.2.4 се пополнува само за преработка на сурова нафта и производство на нафтени деривати, производство на горива наменети за транспорт со намешување на нафтени деривати и биогорива и трговија на големо со сурова нафта, нафтени деривати, биогорива и горива за транспорт

☐ доказ за правото на сопственост или правото на користење на основните средства со кои ја врши дејноста, (сопственост - имотен лист, закуп - имотен лист со прилежан договор за закуп и договорот за закуп). Резервоарот/резервоарите треба да се запишани во имотниот лист во волумен изразен во m^3

☐ основен, изведбен проект и проект на изведена состојба или проект за пренамена/адаптација (фаза машинство и електрика), од овластени инженери за таков вид на проекти

☐ елаборат за противпожарна заштита, одобрен од Дирекцијата за заштита и спасување

☐ елаборат за оценка на влијанието врз животната средина, одобрен од Министерство за животна средина

☐ одобрение за употреба на енергетскиот објект или извештај за извршен технички преглед и ставање во употреба (за фазите машинство и електрика заедно или поединечно) од овластени инженери за таков вид на проекти, согласно закон

☐ табели на зафатнина од Биро за метрологија или друг овластен субјект

☐ сертификат за верификација на мерни инструменти (протокомери, за мазут - вага) од Биро за метрологија или друг овластен субјект

☐ претходна согласност за локација од Министерството за внатрешни работи и/или соодветен акт со кој се потврдува дека се спроведени мерките за безбедност, заштита на имотот и правила за работа и однесување на работниците што ги вршат работите на складирањето предвидени во инвестиционо-техничката документација и постојните прописи

☐ записник за извршен инспекциски надзор од (МТУ) од Пазарен инспекторат,

☐ организациона структура на барателот

☐ доказ дека барателот поседува овластувања, лиценци, акредитации или има склучено договор со деловни лиценцирани и акредитирани правни субјекти за вршење на дејности одржување и контрола на инсталациите и квалитетот на складираните горива, и тоа:

1. поседување на сопствена или склучен договор со акредитирана лабораторија за испитување на квалитет на нафтени деривати и/или поседување на сопствено или склучен договор со акредитирано инспекциско тело за квантитативна и квалитативна контрола на нафтени деривати,
2. поседување на сопствено овластување или склучен договор со правно лице кое има овластување за:
 - одржување на стабилни инсталации за откривање, јавување и гасење на пожари и откривање на експлозивни смеси,
 - техничко испитување на хидрантската мрежа за гасење пожари и контрола на издржливоста на притисокот на цревата во хидрантските ормари,
 - одржување, сервисирање и испитување на стабилните инсталации за заштита од пожари,
 - одржување, сервисирање и испитување на противпожарни апарати,
3. поседување или склучен договор со акредитирано инспекциско тело за испитување на системи на заземјување и системи за громобранска заштита.

2.2.4.1 се пополнува само за преработка на сурова нафта и производство на нафтени деривати

☐ основни технички карактеристики на рафинеријата на нафта

☐ географска локација на објектите (ГИС) што ја сочинуваат рафинеријата на нафта вклучувајќи ги и резервоарите за сурова нафта и нафтени деривати, со легенда

☐ технолошка шема на рафинеријата на нафта, со легенда и асортиманот на финални производи

☐ инсталиран капацитет за преработка на сурова нафта и производство на нафтени деривати во рафинеријата на нафта (ton/година)

☐ планирани годишни количини на преработена сурова нафта (ton/година)

☐ планирани годишни количини на нафтени деривати, поделно по видови (ton/година)

2.2.4.2 се пополнува само за производство на горива наменети за транспорт со намешување на нафтени деривати и биогорива

☐ географска локација (ГИС) на расположивите резервоари за складирање на нафтените деривати и биогоривата кои се користат за намешување, со легенда

☐ шематски приказ на системот за намешување со легенда и технички карактеристики на резервоарите и опремата

☐ број и капацитет на резервоарите за складирање на мешавините

2.2.4.3 се пополнува само за трговија на големо со сурова нафта, нафтени деривати, биогорива и горива за транспорт

☐ табеларен преглед со број и капацитет (m^3) на резервоари и видови на деривати складирани по резервоари

☐ табеларен преглед на очекувана годишна продажба и снабдување со нафтени деривати, биогорива и горива за транспорт, со биогорива, за секој дериват поделно (litar/година или kg/година)

2.2.4.3.1 се пополнува само за трговија на големо со течен нафтен гас ТНГ

- ☐ технички извештај за ТНГ резервоарите издаден од акредитирано тело и кое има Решение за исполнување на условите за вршење на технички прегледи и периодични испитувања на техничка опрема - опрема под притисок,
- ☐ решение за ставање во употреба на техничка опрема за ТНГ резервоарите издадено од Државен инспекторат за техничка инспекција.

2.2.4.3.2 се пополнува само за трговија на големо со гориво за млазни мотори ГМ-1 (JET A-1)

- ☐ одобрение или друг соодветен акт издаден од Агенција за цивилно воздухопловство на Република Северна Македонија дека се исполнети условите за услужување на воздухопловите со горива и мазива согласно меѓународните стандарди

НАПОМЕНА:

- * потребната документација од Централен регистар, Управа за јавни приходи, Основен суд и Агенција за катастар на недвижности не треба да биде постара од 6 месеци од денот на поднесување на барањето, освен тековната состојба која не треба да биде постара од 15 дена од денот на поднесување на барањето
- * документ издаден во електронска форма потпишан со електронски потпис и доставен во електронска форма, се смета за оригинал
- * носител на лиценца за вршење на енергетска дејност, кој веќе има доставено до Регулаторната комисија за енергетика документација чие времетраење не е изминато, во постапката за менување на лиценца може да се повика на оваа документација со забелешка
- * датумот на важење на лиценцата не може да биде подолг од датумот на важење на договорот за закуп или користење на основните средства преку кои се врши дејноста
- * техничката и дополнителната документација што се доставува во постапката се однесува само на капацитетот за кој се менува лиценцата

ЗАБЕЛЕШКА

Датум:

М.П

Овластено лице
(потпис)

СЛУЖБЕН ВЕСНИК

на Република Северна Македонија



www.slvesnik.com.mk

contact@slvesnik.com.mk

Издавач: ЈП СЛУЖБЕН ВЕСНИК НА РЕПУБЛИКА СЕВЕРНА МАКЕДОНИЈА, ц.о. – Скопје

бул. „Партизански одреди“ бр. 29. Поштенски фах 51.

Директор и одговорен уредник – Мартин Костовски

телефон: +389-2-55 12 400

телефакс: +389-2-55 12 401

Претплатата за 2020 година изнесува 12.200,00 денари.

„Службен весник на Република Северна Македонија“ излегува по потреба.

Рок за рекламации: 15 дена.

Жиро-сметка: 300000000188798.

Депонент на Комерцијална банка, АД – Скопје.

ISSN 0354-1622



2020114